

STATUT

tal-Kunsill Nazzjonali taż-Żgħażaġh



KUNSILL NAZZJONALI
TAŻ-ŻGĦAŻAĠH

Kif approvat fl-Assemblea Ġenerali

fis-16 ta' Frar 2019

Preambolu

Permezz ta' dan l-iStatut hu mwaqqaf il-Kunsill Nazzjonali taż-Żgħażaġh
Maltin u Ghawdxin.

Artikolu 1 – Identità

- 1.1. L-isem uffiċjali ta' dan il-Kunsill huwa “Kunsill Nazzjonali taż-Żgħażaġh” fil-qosor “KNŻ”.
- 1.2. Il-KNŻ huwa awtonomu mill-Gvern u minn kull istituzzjoni oħra, kemm politika, reliġjuża, kummerċjali jew ta' natura oħra.
- 1.3. Il-Kunsill Nazzjonali taż-Żgħażaġh, minn hawn 'il quddiem imsejjaħ KNŻ ikun magħruf bl-Ingliż bhala “Malta National Youth Council” u internazzjonalment bhala ‘KNŻ Malta’.
- 1.4. L-emblema uffiċjali tal-Kunsill Nazzjonali taż-Żgħażaġh hi dik mehmuża ma' dan l-iStatut u għandha tkun din il-verżjoni li tintuża għal kull skop uffiċjali.
- 1.5. L-indirizz tal-KNŻ huwa: *50, Triq l-Iljun, Floriana. FRN1513*, u dan l-indirizz jista' jinbidel minn żmien għal żmien.
- 1.6. Il-Kunsill Nazzjonali taż-Żgħażaġh huwa membru sħiħ fil-*European Youth Forum (YJF)*.

Artikolu 2 – Definizzjonijiet

- 2.1 Ghall-finijiet tal-KNŻ, żagħzugh huwa persuna li għandu bejn il-13 u 35 sena.
- 2.2 Mingħajr preġudizzju għad-dizpożizzjonijiet ta' l-Anness II ta' dan l- iStatut, vot b'maġġoranza assoluta huwa vot li jgħaddi b'iktar minn 50 fil-mija tal- voti kollha possibbli filwaqt illi Vot b'maġġoranza sempliċi huwa vot li jgħaddi b'iktar minn 50 fil-mija tal-voti prezenti.
- 2.3 F'dan l-iStatut kull riferenza għall-maskil għandha tittiehed ukoll bħala riferenza għall-femminil.
- 2.4 F'dan l-iStatut kull riferenza għaż-żgħażaġh Maltin għandha tittiehed ukoll bħala riferenza għaż-żgħażaġh Ghawdxin.
- 2.5 L-Istatut tal-KNŻ huwa miktub kemm bil-Malti kif ukoll bl-Ingliż. F'kas ta' differenzi fit-tranduzzjoni, l-verżjoni fl-ilsien Malti tiegħu preċedenza.

Artikolu 3 – Ilsien

- 3.1 Il-Malti huwa l-ilsien ufficċjali tal-KNŻ, iżda ilsna oħra partikolarment l-Ingliż jistgħu jintużaw fejn tkun il-hteġa.

Artikolu 4 – Għanijiet

- 4.1 Il-KNŻ jirrappreżenta l-għaqdiet taż-żgħażaġh Maltin u jaħdem ukoll fl- interessi u għall-ħtigijiet taż-żgħażaġh li mhumiex assoċjati f'xi għaqda biex b'hekk ikun attur prinċipali fis-soċjetà Maltija li jwassal b'mod effettiv lehen iż-żgħażaġh Maltin fuq bażi nazzjonali u internazzjonali.
- 4.2 Il-KNŻ jaħdem ukoll sabiex:
- a. Igħib 'il quddiem il-formazzjoni u l-parteciġazzjoni taż-żgħażaġh permezz ta' attivitajiet varji;
 - b. Igħib 'il quddiem spirtu ta' koperazzjoni, pluralizmu u ugwaljanza fost iż- żgħażaġh Maltin, kif ukoll maturità ta' hsieb u għemil;
 - c. Igħib 'il quddiem il-kultura speċjalment dik Maltija fost iż- żgħażaġh;
 - d. Jgħin liż-żgħażaġh Maltin u l-għaqdiet tagħhom jiksbu pożizzjoni iktar attiva u fejjieda fix-xena żaġħżuġha Mediterranja, Ewropea u Globali;
 - e. Iservi ta' mezz ta' bdil ta' ideat u informazzjoni fost iż-żgħażaġh;
 - f. Jgħin l-għaqdiet taż-żgħażaġh fl-għanijiet tagħhom, jipprovdihom faċilitajiet għall-attivitajiet tagħhom u jservi ta' kordinatur Nazzjonali għall-attivitajiet u r-rizorsi tal-għaqdiet taż-żgħażaġh;
 - g. Jaġħmel il-proposti tiegħu għall-programmi ta' għajnuna tal-

Gvern lill-ghaqdiet taz-zghazagh amministrati mill-Ministeru
responsabli miz-zghazagh u lill-amministraturi
tal-programmi Ewropej;

- h. Jistudja proposti ġejjin mill-għaqdiet taż-żgħażaġh u jaghti pariri lill-Gvern dwarhom;
- i. Iqajjem kuxjenza fost iż-żgħażaġh Maltin għal għadd varju ta' attivitajiet kulturali u ta' divertiment;
- j. Ikun lehen taż-żgħażaġh emarginati;
- k. Permezz ta' attivitajiet diversi, bħalma huma kampanji edukattivi kif ukoll pubblikazzjonijiet, isegwi, jevalwa u jsemma' lehen iż- żgħażaġh fuq problemi soċjali u temi oħrajn li jaffetwaw liż- żgħażaġh;
- l. Jorganizza attivitajiet soċjali, edukattivi u kulturali għall-interess taż- żgħażaġh kollha Maltin, fosthom dawk imniżżla fl-Anness III ta' dan l-istatut;
- m. Issegwi u jevalwa l-hidma tal-Gvern, b'mod speċjali fil-qasam taż-żgħażaġh;
- n. Jgħin lill-Gvern jidentifika żgħażaġh kompetenti biex jinhatru fuq bordijiet tal-Gvern u jinnomina żgħażaġh kompetenti f'dawk il-bordijiet u entitajiet li l-KNŻ ikun qed jiehu sehem fihom;
- o. Jikkontribwixxi attivament fit-tnejjija tal-Politika Nazzjonali taż- Żgħażaġh billi jservi bħala l-korp konsultattiv ewlieni għall-Istat f'dak kollox li jolqot liż- żgħażaġh;
- p. Jippromwovi kultura demokratika u parteċipattiva fost iż-żgħażaġh permezz ta' l-inizzjattivi tagħha u jhegġeg il-promozzjoni ta' kultura favur il-jeddijiet tal-bniedem;
- q. Iservi ta' mezz ta' koperazzjoni u komunikazzjoni bejn l-għaqdiet taż- żgħażaġh u jkun forum ta' djalogu u diskussjoni

bejniethom.

Artikolu 5 – Struttura

5.1 Il-KNŻ għandu jsegwi din l-istruttura fil-ħidma tiegħu:

- o Assemblea Ġenerali
- o Bord għall-Kontroll
- o Kummissjoni Elettorali
- o Kumitat Eżekuttiv
- o Kumitat tal-Għaqdiet
- o Kumitat Internazzjonali
- o Kumitati Oħrajn
- o Membri Shaħ
- o Membri Assoċjati

Artikolu 6 – Shubija fi hdan il-KNŻ

- 6.1 Is-shubija fil-KNŻ hi miftuħa għall-għaqdiet taz-żgħażaġh skont il- provedimenti ta' dan l-istatut f'kategorija bhala Membru Shih jew Assoċjat.
- 6.2 Sabiex għaqda tiġi meqjusa bhala Membru Shih, trid tissodisfadawn il-kriterji:
- a. ma tkunx governattiva jew intiża sabiex tagħmelproffitt;
 - b. tkun organizzata u attiva fuq bażi nazzjonali u\jew ikollha affiljazzjoni internazzjonali rikonoxxuta mill-*European Youth Forum*;
 - c. tkun għaqda organizzata fuq bażi lokali jew esklussivament f'fakultá, istitut, centru jew post tax-xogħol. Madanakollu għaqdiet organizzati u bbażati f'fakultá, istitut jew centru partikulari, u li diġá huma rappreżentati minn xi organizazzjoni, assoċjazzjoni, konfederazzjoni jew kunsilli fi hdan il-KNŻ ma humiex elegibbli li jissieħbu bhala membri shaħ minħabba li jkunu ġa rappreżentati.
 - d. tkun tibbaża l-hidma tagħha b'riżq iż-żgħażaġh;
 - e. ikollha Statut li fl-opinjoni tal-Kumitat Eżekuttiv ikun wieħed demokratiku;
 - f. tkun għaqda li ilha ufficjalment mwaqqfa għal mhux inqas minn sena, u wara sena eżistenti, l-istess għaqda tattendi u

tipparteċipa fil-Kumitat tal-Għaqdiet (bħala osservatur) għal
ta' l-anqas sitt

amministrazzjoni iffirmata minnhom u li fiha jiġi specificat il-kariga eżekuttiva ta' kull wieħed u waħda minnhom. Dawn għandhom ikunu minimu ta' tlett membri;

g. ikollha parteċipazzjoni sostanzjali ta' żgħażaġh fit-tmexxija tagħha.

6.3 Sabiex għaqda tiġi meqjusa bħala Membru Assoċjat fil-KNŻ għandha tissodisfa dawn il-kriterji:

a. ma tkunx għaqda governattiva jew intiża sabiex tagħmel profitt;

b. tkun tibbaża l-ħidma tagħha b'risq iż-żgħażaġh;

c. jkollha statut li fl-opinjoni tal-Kumitat Eżekuttiv, ikun wieħed validu u demokratiku;

d. għaqda tista' tiġi kkunsidrata għal sħubija assoċjata kemm-il darba ma tilhaqx il-kriterji kollha ta' membru sħiħ;

e. tkun għaqda li ilha ufficjalment imwaqqfa għal mhux inqas minn sitt xhur.

f. Tkun osservatur fil-Kumitat tal-Għaqdiet sal-Assemblea Ġenerali li jkun imiss, fejn jittiehed vot dwar is-sħubija tagħha bħala assoċjata.

6.4 Meta l-Kumitat Eżekuttiv jirċievi talba għal sħubija għandu jgħarbel id-dokumentazzjoni u jara li l-applikanti jilhqu l-kriterji meħtieġa, u f'każ ta' rakkomandazzjoni pożittiva, l-għaqda applikanti tiġi approvata fl-ewwel Assemblea Ġenerali sussegwenti. Id-dokumenti meħtieġa huma:

- a. kopja agġornata ta' l-istatut tal-ġhaqda;
- b. rapport ta' hidma għas-sena ta' hidma precedenti għall-

- c. il-formula li tinsab fl-Anness I ta' dan l-iStatut.
- 6.5 Kull għaqda li hija Membru Shih għanda d-dritt tipparteċipabl-aktar mod attiv fil-hidma tal-KNŻ u jkollha d-dritt tal-vot fl-Assemblea Ġenerali u fil- Kumitat ta` l-Għaqdiet. Il-Kummissjoni tal-Kontroll għandu jikkompila ta` kull sena qabel l-Assemblea Ġenerali l-lista ta' l-għaqdiet u l-voti.
- 6.6 Membri Assoċjati tal-KNŻ jistgħu jattendu għal:
- a. Kumitat tal-Għaqdiet
 - b. Kumitat Internazzjonali
 - c. Assemblea Ġenerali Annwali
 - d. Assemblea Ġenerali Straordinarja
 - e. Kumitat, Kummissjonijiet u *working groups* stabbiliti minn żmien għal żmien mill-Eżekuttiv.
- 6.7 Membri Assoċjati għandhom id-dritt li jintervjenu u jipparteċipaw fl- organi tal-KNŻ mingħajr ma jkollhom vot.
- 6.8 Sa mhux aktar tard minn ġimgħatejn qabel l-Assemblea Ġenerali Ordinarka, kull membru tal-KNŻ, kemm jekk Shih jew Assoċjat, għandu jibgħat lis-Segretarju Ġenerali l-fomola li tinsab mehmuża fl- Anness I ta' dan l-istatut, flimkien ma' kopja aġġornata ta' l-istatut ta' l-Għaqda, kif ukoll kopja tar-rapport annwali tal-għaqda li ntfereġ fl- aħhar sena mill-laqgħa. Il-Kumitat Eżekuttiv flimkien mal-Bord tal- Kontroll għandu d-dritt li jissospendi il-vot ta' daww l-għaqdiet illi jonqsu milli

jaghmlu dan.

- 6.9 Il-Bord tal-Kontroll għandu s-setgħa li jitlob għal informazzjoni supplimentari, jsejjaħ uffiċjali tal-għaqda sabiex jidhru quddiemu u jitlob li jara, jekk ikun hemm dubju, il-listatal-membri.
- 6.10 Il-Bord tal-Kontroll għandha tiddikjara l-ammont ta' voti ta' kull għaqda skond il-provedimenti tar-Regolamenti ta' dan l-iStatut fl-istrutturi kollha tal-KNŻ.
- 6.11 F'każ li għaqda ma tibgħatx l-informazzjoni meħtiega, id-drittijiet tal- voti tagħha jigu sospizi sakemm dawn jibagħtu l-informazzjoni meħtiega u sakemm dawn jigu approvati mill-Kumitat tal-Għaqdiet jew mill-Assemblea Ġenerali.
- 6.12 Kull għaqda msieħba fil-KNŻ għandha tosserva dan l-iStatut.
- 6.13 Kull għaqda msieħba għandha tibgħat lis-Segretarju Ġenerali kopja tar- Rapport Amministrattiv u kopja tal-iStatut aġġornat, jekk ikunu saru xi emendi fih, wara kull Laqgħa Ġenerali tagħha. Il-Bord tal- Kontroll għandu d-dritt li jirrakkomanda lill-Assemblea Ġenerali s- sospensjoni tal- Vot ta' dawk l-għaqdiet illi jonqsu milli jagħmlu dan.
- 6.14 Kull għaqda msieħba tispicċa minn membru shiħ tal-KNŻ:
- a. meta tinforma lill-Kumitat Eżekuttiv bl-intenzjoni tagħha li ttemm is-shubija tagħha;
 - b. *ipso facto* hekk kif tiġi xolta;

- c. b'decizzjoni ta' l-Assemblea Ġenerali li tagixxi fuq il-parir tal-Bord tal-Kontroll wara li l-għaqda tonqos li tissodisfar-rekwiziti

tkunx għadha tiffunzjona jew ma tkunx tikkwalifika aktar bħala membru;

- d. *ipso facto* jekk ma tattendix għal żewġ seduti konsekuttivi tal- Assemblea Ġenerali;
- e. *ipso facto* jekk ma tattendix għal 50% tal-laqgħat tal-Kumitat tal- għaqdiet bejn Assemblea Ġenerali Ordinarka u oħra.

6.17 Għaqda tista' titlob li tkun skużata qabel l-imsemmija laqgħa tal-Kumitat tal-Għaqdiet, u t-talba tiġi diskussa u deciza waqt l-istess imsemmija laqgħa mil-għaqdiet prezenti fuq ir-rekomandazjoni tal- President tal-KNZ jew delegat tiegħu.

6.18 Għaqda li tispicċa minn Membru Shiħ:

- a. Minhabba nuqqas ta' *attendanza* fl-Assemblea Ġenerali u/jew Kumitat ta' l-Għaqdiet għandha ssir Membru Assoċjat,
- b. Għaliex tinforma lill-Eżekuttiv bix-xewqa li ttejjem s-sħubija tagħha, titwaqqas is-sħubija tagħha mal-KNZ totalment.

6.19 Għaqdiet jew entitajiet jistgħu jiġu mistiedna mill-Eżekuttiv jew mill- Kumitati u kummissjonijiet statutorji jew stabbiliti minn żmien għal żmien mill-Eżekuttiv sabiex jattendu bħala osservaturi

6.20 Kull Membru Shih jew Assocjat jista' jagħmel talba lill-Eżekuttiv jew fil- Kummissjonijiet jew kumitat imsemmi hawn fuq sabiex xi għaqda jew entità tkun mistiedna tattendi bhala osservatur. Ma' din it-talba trid tingħata raġuni, li fl-opinjoni ta' l-eżekuttiv tkun wahda

valida, għalfejn din l-għaqda jew entità għandha tiġi mistiedna bħala osservatur.

6.21 Il-Kumitat Eżekuttiv biss jista' jagħmel l-istedina lill-għaqda sabiex din tattendi bħala osservatur.

6.22 Għaqda jew entità tista' ukoll tiġi mistiedna tattendi għall-Assemblea Annwali Ġenerali bl-approvazzjoni ta' l-istess Laqgħa.

Artikolu 7 – L-Assemblea Ġenerali Annwali

- 7.1 L-Assemblea Ġenerali Annwali tal-KNŻ għandha titlaqqa' annwalment bejn il-ħmistax (15) ta' Frar u l-ħmistax (15) ta' Marzu
- 7.2 L-Assemblea Ġenerali Annwali hija l-ogħla organu fl-istruttura tal- KNŻ u għandha l-poter illi tiddeċiedi fuq kull materja li titressaq quddiemha mill- organi jew membri tal-istess Kunsill. Id-deċiżjonijiet meħuda huma finali, kemm-il darba jkunu konformi mal-klawsolita' dan l-istatut.
- 7.3 L-Assemblea Ġenerali Annwali tkun magħmula minn rappreżentanti ta' kull Għaqda Membru Shiħ jew Assoċjat tal-KNŻ, flimkien mal- membri tal-Eżekuttiv, Kummissjonijiet u organi tal-kunsill.
- 7.4 Fl-Assemblea Ġenerali Annwali għandhom id-dritt tal-vot biss ir-rappreżentanti ta' kull għaqda li tkun membru shiħ.
- 7.5 Kull għaqda għandha tkun rappreżentata fl-istrutturi tal-KNŻ b'dawk il-persuni li jkunu nominati minn qabel skont il-proċeduri ta' dan l- istatut. Jekk għaqda tixtieq tiġi rappreżentata b'proxy, l-għaqda trid tibgħat ittra biex tikkonferma l-isem tal-proxy. Kull għaqda għandha qabel kull Assemblea Ġenerali Annwali tinnomina żewġ membri biex tirrappreżentaha,

liema membri jistghu jinbidlu sa ġimgha qabel l- Assemblea Ġenerali Annwali, Straordinarja jew laqgħat tal-istrutturi tal-KNŻ.

- 7.6 Mingħajr preġudizzju għall-Artikolu 7.2, ikun dmir l-Assemblea Ġenerali Annwali li:
- a. tiddeciedi dwar l-ammissjoni tal-membri;
 - b. darba kull sentejn taħtar il-Kumitat Eżekuttiv għas-sentejn ta' wara;
 - c. tircievi u tapprova r-Rapport Amministrattiv tas-Segretarju Ġenerali għas-sena ta' hidma li tkun qed tintemm;
 - d. tircievi u tapprova r-Rapport Finanzjarju ta' l-Uffiċjal Finanzjarju għas-sena ta' hidma li tkun qed tintemm;
 - e. taħtar il-Bord tal-Kontroll;
 - f. taħtar l-Awdituri.
- 7.7 L-Assemblea Ġenerali Annwali għandha ssegwi r-Regolamenti stabbiliti fl- Anness II ta' dan l-istatut.
- 7.8 L-Assemblea Ġenerali Annwali tista' titlaqqa' b' decizjoni meħuda b'maġġoranza assoluta tal-Kumitat tal-Eżekuttiv.
- 7.9 L-avviż ta' l-Assemblea Ġenerali Annwali għandu jingħata lill-għaqdiet mhux anqas minn xahar qabel id-data fissata. Mal-avviż tal- Assemblea Ġenerali Annwali għandha tinhareg talba għal mozzjonijiet u sejha għal nominazzjonijiet mingħand il-kandidati prospettivi għall-eżekuttiv tal-KNŻ.

7.10 Mozzjonijiet sabiex jiġu diskussi mill-Assemblea Ġenerali Annwali

hmistax-il ġurnata mill-Assemblea Ġenerali Annwali. Dawn għandhom jiġu ċirkolati lill-membri immedjatement. Ma jistgħux jiġu diskussi mozzjonijiet waqt l-Assemblea Ġenerali li ma jkunux waslu għand is-Segretarju Ġenerali fi żmien imsemmi. Madanakollu, l-Assemblea Ġenerali Annwali tista' tiddiskuti mozzjonijiet li ma jkunux ġew ippreżentati skond il-provedimenti ta' dan l-Artikolu jekk ikun hemm vot unanimu li jaqbel li l-mozzjoni għandha tiġi diskussa. Dan il-vot m'għandu l-ebda rilevanza fuq is-sustanza tal-Mozzjoni.

- 7.11 F'każ li l-Assemblea Ġenerali Annwali għal xi raġuni ma tissejjaħx, il-Bord tal-kontrol għandha tibgħat għal-President u għas-Segretarju Ġenerali u jekk iħoss il-htieġa tlaqqagħha hi skond il-provedimenti ta' dan l-iStatut.
- 7.12 Il-proċess tal-voti matul l-Assemblea Ġenerali Annwali għandu jsir skont il-provediment tal-Anness II.

Artikolu 8 – L-Assemblea Ġenerali Straordinarja

- 8.1 L-Assemblea Ġenerali Straordinarja tista' titlaqqa' b'deċiżjoni meħuda b'maġġoranza assoluta
 - a. tal-Kumitat Eżekuttiv jew
 - b. tal-Bord tal-Kontroll jew
 - c. wara talba ta' 40% tal-ġhaqdiet membri sħaħ
- 8.2 Assemblea Ġenerali Straordinarja għandha tissejjaħ fi żmien ġimghatejn malli s-Segretarju Ġenerali jiġi notifikat bit-talba.
- 8.3 F'każ ta' Assemblea Ġenerali Straordinarja, l-aġenda u l-mozzjonijiet għandhom ikunu annessi mat-talba jew mad-deċiżjoni meħuda.
- 8.4 Il-membri tal-KNŻ għandhom ikunu notifikati bl-Assemblea Ġenerali Straordinarja tal-inqas ġimgha qabel id-data fissata.
- 8.5 Assemblea Ġenerali Straordinarja ma tistax tissejjaħ kemm-il darba jkun diġa hareġ avviż għall-Assemblea Ġenerali Annwali. Jekk issir talba oħra għal Assemblea Ġenerali Straordinarja, dawk il-punti għad-diskuzzjoni jiġu diskussi f'dik l-Assemblea Ġeneralimsejha.

Artikolu 9 – Il-Kumitat tal-Għaqdiet

- 9.1 Għandu jkun hemm Kumitat tal-Għaqdiet kompost mill-Kumitat Eżekuttiv u minn rappreżentanti ta' kull għaqda shiħa jewassoċjata. Għandu d-dritt tal-vot membru wieħed minn kull għaqda Membru Shiħ prezenti, kif ukoll f'każ ta' paritá fil-voti, id-dritt tal-casting vote konferit liċ-Chairperson tal-Laqqgħa li jkun il-President tal-KNŻ jew persuna delegata minnu.
- 9.2 Il-Kumitat tal-Għaqdiet għandu jkun presedut mill-President tal-KNŻ filwaqt li l-Viċi-President, jew persuna delegata minnu, għandu jara li jsejjaħ il-laqqgħat u jzomm il-minuti ta' kulllaqqgħa.
- 9.3 Il-Kumitat ta' l-Għaqdiet għandu jiltaqa' ta' l-anqas darba kull tlett xhur.
- 9.4 Il-Kumitat ta' l-Għaqdiet għandu jiġi mlaqqa' wkoll fi żmien sebat ijiem minn meta s-Segretarju Ġenerali jirċievi talba għal dan minn ta' l-anqas hames għaqdiet membri shah.
- 9.5 Il-Kumitat ta' l-Għaqdiet għandu s-setgħa:
- a. jiddiskuti proposti mressqa lili mill-Kumitat Eżekuttiv jew mill-għaqdiet membri;
 - b. fl-ewwel laqqgħa wara l-*Planning Weekend*, japprova l-pjan ta' hidma tal-KNŻ imressaq mill-Kumitat Eżekuttiv għas-sena

ta' ħidma li tkun se tibda;

d. jagħmel, fuq ir-rakkomadazznijiet tal-Kumitat Eżekuttiv, dawk ir-regolamenti meħtieġa sabiex jiffacilitaw il-ħidma u l-proċedura tal-KNŻ.

Artikolu 10 – Il-Kumitat Eżekuttiv

- 10.1 Il-Kumitat Eżekuttiv għandu jkun generalment responsabbli għall- hidma eżekuttiva u amministrattiva kollha tal- KNŻ għal mandat ta' sentejn.
- 10.2 Il-Kumitat Eżekuttiv ikun kompost mhux inqas minn disa' persuni, u mhux aktar minn tlethax-il persuna, kollha eletti mil-għaqdiet. Kull membru elett għandu jiddikjara li jgħib l- ewwel l-interess tal- Kunsill Nazzjonali taż-Żgħażaġh u ż-Żgħażaġh ingenerali fl-ewwel laqgħa tal-eżekuttiv.
- 10.3 Il-Kumitat Eżekuttiv għandu jiltaqa' mhux anqas minn darba kull xahar. Avviż għal-laqgħa għandu jintbghat lill-membri mis-Segreatarju Ġenerali sa mhux anqas minn tlett ijiemqabel.
- 10.4 Il-membri tal-Kumitat Eżekuttiv jaqdu d-dmirijiet tagħhom fuq bażi volontarja. Madankollu l-KNŻ għandu jroddilhom lura l-ispejjeż li jkunu għamli għall-qadi ta' dmirijiethom.
- 10.5 Membru tal-Kumitat Eżekuttiv li ma kienx skużat mil-laqgħa tal-eżekuttiv u ma jattendix għal tliet laqgħat konsekuttivi jew hames laqgħat mhux konsekuttivi jiġi awtomatikament dekadut mill-Kumitat Eżekuttiv.
- 10.6 Membru tal-Kumitat tal-Ezekuttiv ma jistax ikun imsiefer għal

aktar minn tliet xhur konsekuttivi

10.7 Dan il-membru għandu jara illi jaqdi dmirijietu skond l- istatut tal- KNZ u il-kodici ta'etika waqt li jkun imsiefer,sakemm huwa prattiku u possibli, li jinkludu dmirijiet li:

- a) Jagħmel uzu minn mezzi elettronici jew mezzi oħra sabiex ikun jista' jattendi il-laqgħat tal-Ezekuttiv u/jew izomm ruhu aggornat magħhom
- b) Jzomm ruhu aggornat mal-'policies' tal KNZ u jikkontribwixxi għall-formulazzjoni tagħhom
- c) Jzomm ruhu accessibli għall- membri tal-kumitat tal-ezekuttiv u għall-pubbliku in generali skond Artiklu 2.11 tal-kodici ta'Etik

10.8 Għall-fini ta' dan l-iStatut, membru għandu jitqies skużat mil-laqgħa tal- Kumitat Eżekuttiv meta jkun nieqes fuq xogħol tal-KNŻ jew minħabba mard jew f'każijiet fejn il-Kumitat Eżekuttiv, b'vot b'maġġoranza sempliċi jiddeċiedi jiskuża l-membru.

10.9 Il-Kumitat Eżekuttiv iwettaq il-ħidma tal-KNŻ skont il-pjan ta' ħidma approvat mill-Kumitat tal-Għaqdiet.

10.10 Il-Kumitat Eżekuttiv huwa responsabbli għall-ħidma tal-KNŻ, u r- rapporti ta' din il-ħidma jiġu preżentati lill-AssembleaĠenerali.

10.11 Il-Membri tal-Kumitat Eżekuttiv, jaqdu l-mandat tagħhom fl-interess ġenerali taż-żgħażaġħ. Huma m'għandhomx ikunu

meqjusa rappreżentanti ta' xi għaqda jew entità
fil-Kumitat Eżekuttiv.

10.12 Il-Fundaturi Membri tal-Kumitat Eżekuttiv tal-Kunsill Nazzjonali taż- Żgħażaġh u r-responsabilitajiet tagħhom huma dawn li ġejjin:

1. President – Michael Piccinino;
2. Viċi President – Naomi Bugre;
3. Segretarju Ġenerali – Sean Ellul;
4. Deputat Segretarju Ġenerali – Graham Sansone;
5. Uffiċjal Finanzjarju – Martina Camilleri;
6. Uffiċjal għar-Relazzjonijiet Pubbliċi – Monique Agius;
7. Kummissarju għall-Politika Pubblika u d-Drittijiet taż-Żgħażaġh – Adrian Dominic Ellul
8. Kummissarju għas-Servizzi taż-Żgħażaġh – Sara Ezabe;
9. Uffiċjal għall-Affarijiet Internazzjonali u l-Unjoni Ewropeja – Neil Smart Costantino;
10. Uffiċjal Nazzjonali – Jasmine Farrugia;
11. Membru – Chiara Vassallo;
12. Membru – Eman Borg;
13. Membru – William Vella.

Artikolu 11 – Elezzjoni għall-Membri tal-Kumitat Eżekuttiv

- 11.1 Ma' l-avviż tal-Assemblea Ġenerali elettiva għandhom jinfethu n-nominazzjonijiet għall-membri fuq il-Kumitat Eżekuttiv, dawn għandhom jagħlqu gimgħatejn qabel l-Assemblea Ġenerali
- 11.2 In-nominazzjonijiet għandhom jaslu għand il-Bord tal-Kontroll li hu wkoll inkarigat milli jissorvelja l-votazzjoni u l-proċess kollu b'mod imparzjali u miftuħ. Man-nominazzjoni trid tintbghat ukoll resume ta' hidma tal-kandidat u deskrizzjoni qasira tal-viżjoni tiegħu bħala membru tal-eżekuttiv tal-KNŻ.
- 11.3 Għandhom il-jedd li jinnominaw kandidati dawk l-għaqdiet li jkunu membri sħaħ minn fost il-membri tagħhom, kif ukoll zagħzagh ohra li jidrilhom li jkunu wrew il-kwalitajiet ta' tmexxija u għaqal għall- posizzjoni ta' Membru tal-Ezekuttiv, b'dan li ebda kandidat ma jista' jkollu anqas minn sittax-il sena jew aktar minn ħamsa u tletin sena fil-gurnata tal-elezzjoni u li l-ebda għaqda ma tista' tinnomina aktar minn żewġ persuni.
- 11.4 Huma mcaħħda milli jkunu nominati bħala kandidati dawk il-persuni li f'xi żmien kienu servew fuq il-Kumitat Eżekuttiv u ġew minnu dekaduti.
- 11.5 Lista tal-kandidati nominati għandha tintbghat lill-għaqdiet

kollha tal- anqas sebat ijiem qabel l-elezzjoni.

- 11.6 F'każ li jkun hemm xi post vakanti fil-Kumitat Eżekuttiv matul is-sena, is-Segretarju Ġenerali fi żmien sebat ijiem minn meta tinholoq tali vakanza għandu jinforma b'dan liċ-Chairperson tal-Kummissjoni tal-Kontroll b'dan u illi għandhom jerggħu jinfethu n- nominazzjonijiet skond il- provvedimenti ta' dan l-IStatut u ssir votazzjoni barra l-forum ta' l- Assemblée Ġenerali, fejn kull membru sħiħ ikollu voti skond l-aħħar Assemblée Ġenerali. F'każ li ma jitressqux l-ebda nominazzjonijiet, il-Kumitat Eżekuttiv għandu jressaq ismijiet ta' persuni eliġibbli sabiex iservu fuq il-Kumitat Eżekuttiv lill-Kummissjoni tal-Kontroll u dan għandu s- setgħa li jagħmel effettiva l-co-option tagħhom jew jiċhadha, fi żmien gimgħatejn minn meta jiġi mgharraf.
- 11.7 Il-proċess tal-votazzjoni għandu jsir skond id-dispożizzjonijiet tal- Anness II ta' dan l-IStatut.
- 11.8 Ir-riżultat ta' kull elezzjoni jew *co-option* għandu jintbagħat immedjatament lill-għaqdiet kollha msieħba.

Artikolu 12 – Elezzjoni għall-Membri tal-Kumitat Eżekuttiv

12.1 Il-Kumitat Eżekuttiv għandu jahtar minn hdanu:

- President (President),
- Viċi-President (Vice-President),
- Segretarju Ġenerali (Secretary General),
- Deputat Segretarju Ġenerali (Deputy Secretary General),
- Uffiċjal Finanzjarju (Financial Officer),
- Uffiċjal għar-Relazzjonijiet Pubbliċi (PR Officer),
- Kummissarju għall-Politika Pubblika u d-Drittijiet taż-Żgħażaġh (Public Policy and Youth Rights Commissioner),
- Kummissarju għas-Servizzi taż-Żgħażaġh (Youth Services Commissioner),
- Uffiċjal għall-Affarijiet Internazzjonali u tal-Unjoni Ewropeja (International and EU Officer),
- Uffiċjal Nazzjonali (National Officer),
- Tlett karigi ohra skont fil-kumitat eżekuttiv min żmien għal żmien jidirlu li hemm bżonn

12.2 Hadd ma jista' jokkupa l-istess kariga għal aktar minn żewġ termini konsekuttivi.

12.3

12.3.1 Il-President huwa l-oghla uffiċjal tal-Kunsill. Il-President irid jara illi fil- hidma tal-KNŻ, dan l-iStatut jiġi osservat. Huwa jippresjedi l-laqgħat tal-Kunsill kif ukoll responsabbli direttament għall-linji generali skond l- għanijiet ta' dan l-iStatut.

Il-President fid-dmir li jżomm kuntatt kontinwu
mal-Kummissjonijiet u Kunitati kollha tal-

Kunsill kif ukoll jirrapreżenta lill-KNŻ kemm internament kif ukoll esternament.

12.3.2 Il-President għandu jekk iħoss il-bżonn iwaqqaf grupp amministrativ min hdan l-Kumitat Eżekuttiv

12.3.3 Il-Vici-President huwa it-tieni l-ogħla kariga fl-eżekuttiv wara il- President. Huwa għandu d-dmir li filwaqt li jassisti lill-President fil- hidma tiegħu, jara wkoll li jgħin fil-hidma generali tal-KNŻ sabiex jintlahqu l-għanjiet u l-objettivi stipulati minn żmien għal ieħor. Fl- assenza tal-President, il-Vici-President għandu jassumi l-rwoli tiegħu, speċjalment fit-tmexxija tal-eżekuttiv. Għandu jara li jikkordina mal-President sabiex f'kull avveniment, sakemm huwa possibli, xi hadd minn dawn it-tnejn jirrapreżentaw lil KNŻ. Għandu jara wkoll li jgħin lill-President fil-monitieraġġ tal-hidma nazzjonali u anke internazzjonali mwettqa mill-membri. Huwa għandu d-dmir li jzomm l-aqwa kuntatt bejn il-KNŻ u l-għaqdiet taż-żgħażaġh, kemm dawk membri u oħrajn. Għandu jinforma lill-għaqdiet bl-iżviluppi kontinwi li jsehħu fil-KNŻ; iressaq quddiem l-eżekuttiv suggerimenti minghand l-għaqdiet; jara li l-lehen tal-għaqdiet qed jinstema' u jinghata stima, u jagħmel kuntatt ma' għaqdiet minn sferi differenti sabiex dawn jagħtu dimensjoni ikbar u differenti lill-KNŻ.

12.4

12.4.1 Is-Segretarju Ġenerali jissostitwixxi lill-President u Vici-President meta dawn ikunu indisposti u jgħinhom fit-tfassil tal-linji ġenerali tal- Kunsill. Is-Segretarju Ġenerali huwa nkarigat bl-organizzazzjoni

d-dokumentazzjoni b'mod ordnat, kif ukoll flimkien mad-Deputat Segretarju Ġenerali u mas-Segretarju Eżekuttiv, bit-tmexxija effettiva tal-Uffiċċju. Is-Segretarju Ġenerali għandu jżomm dettalji aġġornati dwar il-Membri u jżomm kuntatt kontinwu magħhom.

12.4.2 Huwa jsegwi l-implimentazzjoni tal-pjan ta' hidma tal-Kunsill mill-qrib, u huwa responsabbli għat-twettiq tiegħu flimkien mal-bqija tal-amministrazzjoni.

12.4.3 Is-Segretarju Ġenerali huwa fid-dmir li jibgħat kull informazzjoni li l-Kumitat Eżekuttiv jidhirlu li għandha tintbagħat lill-għaqdiet membri.

12.4.4 Is-Segretarju Ġenerali jew il-President jew il-Viċi President jirrapreżentaw lill-Kunsill kull meta jkun meħtieġ.

12.4.5 Kull impjegat jew intern jew persuna li tkun qedgħa mal-KNŻ għandha tkun taħt id-direzzjoni politika tas-Segretarju Ġenerali f'isem l-Eżekuttiv tal-KNŻ

12.5 Id-Deputat Segretarju Ġenerali għandu jassisti lis-Segretarju Ġenerali fit-tmexxija tal-Uffiċċju tagħhom, u jassumi l-irwoli kollha tas-Segretarju Ġenerali fl-assenza tiegħu. Filwaqt li jiffirma parti uffiċjali mill-amministrazzjoni tal-eżekuttiv, d-Deputat Segretarju Ġenerali

għandu l-irwol li jsegwi l-ħidma tal-membri tal-eżekuttiv b'mod kontinwu u formali permezz ta' rapporti kemm għall- avvenimenti kif ukoll għal-laqgħat esterni u jgħin fil-kordinazzjoni tas-sotto-kumitati. Flimkien mal-grupp amministrattiv għandu jara

Jekk ikun hemm il-mezzi, għandu jkun hemm:

12.5.1 Segretarju Amministrattiv li ma jistax ikun membru tal-Kumitat Eżekuttiv minkella li għandu jkollu d-dmir li jattendi l-laqgħat tal- istrutturi tal-KNŻ skond il-ħtieġa u li għandu jaqdi dawk il-funzjonijiet inkarigati lill mis- Segretarju Ġenerali. Is-Segretarju Amministrattiv bħala impjegat tal- KNŻ għandu ikollu deskrizzjoni tax-xogħol (job description) li jkun approvat mill-Kumitat Eżekuttiv. Huwa għandu fid-dmir li jzomm kuntatt kontinwu mal-entitajiet pubbliċi u nazzjonali, inkluż l-oghla awtoritajiet responsabbli miż- zgħażaġh, aġenziji u s-soċjeta' ċivili, sabiex tissaħħaħ ir-relazzjoni tal- KNŻ ma' dawn l-entitajiet, fosthom Jobs+, MCCF, MEUSAC u MCESD. Dan għandu jara li jiġu offruti opportunitajiet lil diversi zġhażagħ sabiex jieħdu sehem u jiġu rrapreżentati minn dawn l-entitajiet importanti fil-pajjiż. Dan għandu jservi ta' uffiċjal prinċipali fil- kordinament tal-logistika. Dan għandu jaċċerta li kull attività' tkun ibbażata fuq pjan tajjeb li jaqbel mal-istrategija li jadotta l-KNŻ, li kull attività' timxi skont il-pjan u l-estimi (anke finanzjarji) li jiġu ddisinjati formalment u jkun minn ta' quddiem sabiex jara li l-

12.6 L-Uffiċjal għall-Affarijiet Internazzjonali u tal-Unjoni Ewropeja jwettaq il-ħidma tal-Kunsill fil-qasam internazzjonali, billi jibni u jżviluppa relazzjonijiet ma' għaqdiet, entitajiet, ambaxxati, kunsilli nazzjonali taż- żgħazagh barranin u affiljazzjonijiet internazzjonali (speċjalment il- *European Youth Forum*). Huwa għandu d-dmir li jara li l-KNŻ tiġi rrapreżentata fil-qasam internazzjonali billi preferibilmment ikun hu l-membri uffiċjali li jirrapreżenta l-Kunsill f' dawn l-isferi, u jara li tinzamm kontinwita' f' dan il-qasam. Għandu wkoll l-obbligu li jifforma sotto-komitati li jgħinu fil-ħidma tiegħu fil- qasam internazzjonali.

12.7

12.7.1 L-Uffiċjal Finanzjarju huwa responsabbli għall-finanzi tal-KNŻ. Huwa responsabbli mid-dhul u l-infiq tal-Kunsill u għandu d-dmir li jorganizza skemi ta' dhul għall-KNŻ.

12.7.2 L-Uffiċjal Finanzjarju jrid iżomm kotba aġġornati u jagħti rendikont finanzjarju lill-Komitati Eżekuttivi kull tlett xhur kif ukoll meta jintalab mill- Komitati Eżekuttivi. F'dan il-każ, huwa għandu jingħata avviż minn ġimgħatejn qabel sabiex ikun jista' jipprepara r- rendikont.

12.7.3 Jekk dan ir-rendikont ma jingħatax, l-Eżekuttiv għandu jara li l- Bord Tal-Kontroll jiġi mġarraf b'dan u jiehu l-passi

skont l-artiklu 14.1.

12.8 L-Uffiċjal Responsabbli għar-relazzjonijiet Pubbliċi (PR Officer) huwa responsabbli mir-relazzjonijiet pubbliċi tal-KNŻ. Huwa fid-dmir li jgħid stqarrijiet u avvizi għall-istampa, skond ma jiddeċiedi l- Kunsill, li jzomm relazzjoni mal-mezzi tal-istampa u x-xandir u jgħid skemi ta' informazzjoni sabiex il-ħidma tal-KNŻ tingħata għarfien, huwa responsabbli ukoll għall-komunikazzjoni permezz ta' mezzi elettoriniċi li jista' jkollu l-KNŻ. Għandu wkoll jaħdem sabiex tittejjeb d-dehra u r-reputazzjoni tal-KNŻ b'kull mod possibli u fl-oqsma kollha, b'ħidma mill-qrib mal-Uffiċjal Finanzjarju.

12.9 Il-Kummissarju għall-Politika Pubblika u d-Drittijiet taż-Żgħażaġh huwa fid-dmir li jsegwi grajjiet kurrenti u jaġġorna lill-eżekuttiv fuq dawk it-temi li jikkonċernaw liż- żgħażaġh. Għandu wkoll ihejji u jfassal dokumenti u proposti f'isem il- KNŻ dwar temi marbuta ma' politika soċjali u drittijiet taż-żgħażaġh kollha.

12.10 L-Uffiċjal Nazzjonali huwa nkarigat bil-ħsieb u l-organizzar ta' dawk l-attivitajiet annwali (u oħrajn) li jtella' l-KNŻ jew li l-istess KNŻ huwa parteċipi fihom, fuq livell nazzjonali. Dan l-Uffiċjal għandu d- dritt li jaħtar sotto-Kumitat sabiex jgħinu fit-tweqqi ta' dawn il- proġetti jew attivitajiet. Għandu wkoll id-dmir li jkun minn ta' quddiem sabiex iwassal lil KNŻ jipparteċipa u jagħti sehm f'attivitajiet nazzjonali, speċjalment dawk imtelligħa minn awtoritajiet u entitajiet oħrajn..

12.11 Il-Kummissarju għas-Servizzi taz-Żgħażaġh għandu jżviluppa modi kif iż-żgħażaġh inġenerali, partikolarment dawk haddiema

jinghataw servizzi, taħriġ jew għajnuna partikolari li tgħinhom f'ħidmiethom u tressaq lejhom ħidmet il-KNŻ. Għandu wkoll, iżomm kuntatt b'saħħtu mal-awtoritajiet responsabbli miz-Żgħażaġħ Maltin.

12.12 Membri oħrajn tal-Bord, li huma tlieta fin-numru, jgħorru portafoll l- kariga li jiddeċiedi l-eżekuttiv. Dan il-portafoll jintgħażel skont il- bżonnijiet li jkollu l-Kunsill u taż-żgħażaġħ f'dak il-perjodu. B'hekk il-ħidma tal-Kunsill tkun flessibbli biex tiżdied ir-relevanza tal-KNŻ fuq livell nazzjonali u internazzjonali.

12.13 Il-President tal-KNŻ wara konsultazzjoni mal-kumpliment tal-Eżekuttiv għandu jara li jassenja r-responsabilta (mar-responsabilitajiet statutorji oħrajn) lil membru tal-Eżekuttiv li jimbotta l-interess taż-Żgħażaġħ Għawdxin fix-xoġhol kollu tal- Kunsill.

Artikolu 13 – Kummissjonijiet, Kumitati u Sotto-Kumitati

- 13.1 Il-Kumitat Eżekuttiv għandu l-jedd jistabbilixxi dawk il-Kummissjonijiet, Kumitati u Sotto-Kumitati li jidhirlu xierqa, kemm permanenti kif ukoll temporanji u jiddeċiedi t-termini tagħhom.
- 13.2 Kull Kummissjoni, Kumitat jew Sotto-kumitat għandu jkollu tal-anqas membru tal-Kumitat Eżekuttiv li jkun fid-dmir jirrapporta l-ħidma tagħha fl-istrutturi tal-KNŻ.
- 13.3 Kull proposta ta' kull Kummissjoni, Kumitat jew Sotto-kumitat għandha tghaddi għand il-Kumitat Eżekuttiv għal deċiżjoni finali.
- 13.4 Il-President u s-Segretarju Ġenerali huma *ex-officio* membri ta' kull Kummissjoni, Kumitat jew Sotto-kumitat.

Artikolu 14 – Bord tal-Kontroll

- 14.1 Għandu jkun hemm Kumissjoni tal-Kontroll imwaqqfa mill-Assemblea Ġenerali bil-għan li:
- a. iwettaq awditjar intern fuq il-finanzi u l-operattal-Kunsill;
 - b. jiddeċiedi dwar kull materja ta' dixxiplina mressqa quddiemu mill-istrutturi tal-KNŻ;
 - c. jassumi tmexxija tal-KNŻ f'każijiet straordinarji, kif u jekk mitlub mill-Assemblea Ġenerali;
 - d. jara li dan l-istatut jiġi osservat u meta jintalab jew iħossil-ħtieġa jagħti l-interpretazzjoni tiegħu;
 - e. jissanzjona membri li jiksru l-provedimenti ta' dan l-iStatut u/jew il-ġid u l-interess tal-KNŻ;
 - f. ihejji emendi għall-istatut u jkun inkarigat bit-tfassiltiegħu;
 - g. jaqdi dawk il-funzjonijiet fdati lilu fuq bażi *ad hoc* meta hu l-każ.
- 14.2 Il-Bord tal-Kontroll għandha tkun komposta minn *Chairperson* u żewġ membri oħra, flimkien ma' membru supplenti, lkoll maħtura mill-Assemblea Ġenerali b'nominazzjonijiet dak il-ħin flimkien ma preżentazzjoni ta' resume' tal-persuna. Issir elezzjoni *ad-hoc* fejn l-aktar kandidat li jġib voti jinħatar *Chairperson* u r-raba' l-inqas jsir ir-riserva. Jekk ikun hemm xi vakanza jew xi membru jabbanduna l-ħidma tal-Bord, dan għandu jiġi sostitwit mill-membru supplenti u jinħatar membru supplenti ieħor

mill-Kumitat tal-Għaqdiet.

- 14.3 L-ebda membru tal-Bord tal-Kontroll ma jista' jkun membru tal-Kumitat Ezekuttiv, madankollu il-membri għandhom jintagħzlu abbazi tal-esperjenza tagħhom fl-operat tal-KNZ u/jew għarfien legali u/jew finanzjarju sabiex iwettqu bl-aħjar mod l-oġġettivi f'dan il-Kapitolu.
- 14.4 Il-membru supplenti għandu d-dmir li jattendi l-laqgħat kollha tal-Bord tal-Kontroll u jagħti l-parir tiegħu kull fejn dan huwa meħtieġ minnu. Dan il-membru m'għandux ikollu vot fil-Bord tal-Kontroll sakemm ma jkunx hemm membru assenti għal-laqgħa jew il-post ikun vakanti, jew ikun hemm kunflitt ta' interess min-naħa ta' membru tal-Kummissjoni tal-Kontroll, jew fejn il-membri tal-bord jaqblu li għandu jingħatalu vot waqt dik il-laqgħapartikolari.
- 14.5 M'għandu jkun hemm fl-ebda hin aktar minn tlett voti fil-Bord tal-Kontroll.
- 14.6 Il-Kumitat Ezekuttiv għandu jipprovdi dawk il-faċilitajiet li l-Bord jkollu b'zonn sabiex iwettaq il-ħidma tiegħu u f'każ li l-Bord ma jkunx qiegħed tiffunzjona għandu jsejjaħ Laqgħa Ġenerali Straordinarja sabiex tinħatar il-Bord tal-Kontroll ġdid.
- 14.7 Il-Bord tal-Kontroll għandu d-dmir li żzomm kuntatt regolari mal-Kumitat Ezekuttiv. Iċ-Chairman tal-Kummissjoni għandu jiltaqa' tal-anqas darba kull sitt xhur mal-Kumitat Ezekuttiv.

14.8 Il-Bord għall-Kontroll jista' jiehu passi kontra membri li jiksru r-

- a. iwissi bil-miktub lill-membru;
- b. jiċċensura l-operat tal-membru;
- c. jissospendi lill-membru mill-istruttura għal żmien definit;
- d. jissospendi lill-membru mill-istruttura għal żmien indefinit;
- e. ineħhi lill-membru mill-kariga;
- f. ikeċċi lill-membru mill-KNŻ;
- g. jirreferi l-każ lill-Pulizija.

Għall-finijiet ta' dan l-Artikolu, 'membru' tirreferi kemm għall-individwi membri fi kwalunkwe struttura tal-KNŻ, kif ukoll referenza għal għaqdiet Membri, Shaħ, Reġjonali jew Assoċjati.

14.9 Sanzjoni meħuda mill-Bord tal-Kontroll għandha tiġi implimentata mill-Kumitat Eżekuttiv, iżda tista' tiġi appellata quddiem l-Assemblea Ġenerali.

14.10 Il-Bord Tal-Kontroll għandu jiltaqa' kull meta jkun hekk bżonn, u għandu jżomm matul taż dawn il-laqgħat li jintbghatu lill-President tal-KNŻ.

Artikolu 15 – Kummissjoni Elettorali

15.1 Għandu jkun hemm Kummissjoni Elettorali maħtura mill-Assemblea Ġenerali bil-għan li:

- a. taqdi l-funzjonijiet u tniedi l-proċess elettorali;
- b. thejji l-preparamenti meħtieġa għall-elezzjonijiet imminenti;
- c. tara li l-elezzjoni tkun waħda ġusta u trasparenti;
- d. tikkomunika pubblikament ir-rizultat tal-elezzjoni lill-membri.

15.2 Il-Kummissjoni Elettorali għandha tkun magħmula minn *Chairperson* u żewġ membri oħra, flimkien ma' membru supplenti, ilkoll maħtura mill-Assemblea Ġenerali. Jekk ikun hemm xi vakanza jew xi membru jabbanduna l-hidma tal-Kummissjoni, dan għandu jigi sostitwit mill-membri supplenti u jinħatar membru supplenti ieħor mill-Kumitat tal-Għaqdiet.

15.3 L-ebda membru tal-Kummissjoni ma jista' jkun membru tal-Kumitat Eżekuttiv jew Bord tal-Kontroll

15.4 Il-membri supplenti għandu d-dmir li jattendi l-laqgħat kollha tal-Kummissjoni Elettorali u jagħti l-parir tiegħu kull fejn dan huwa meħtieġ minnu. Dan il-membri m'għandux ikollu vot fil-

Kummissjoni Elettorali sakemm ma jkunx hemm membru assenti għal-laqgħa jew il-post ikun vakanti, jew ikun hemm kunflitt ta'

tal-istess Kummissjoni jaqblu li għandu jingħatalu vot waqt dik il-laqgħa partikolari.

15.5 M'għandu jkun hemm fl-ebda hin aktar minn tlett voti fil-Kummissjoni Elettorali.

15.6 Il-Kumitat Eżekuttiv għandu jipprovdi dawk il-facilitajiet li l-Kummissjoni jkollha bżonn sabiex twettaq il-ħidma tagħha u f'każ li l-Kummissjoni ma tkunx qiegħda tiffunzjona għandha tissejjaħ Assemblea Ġenerali Straordinarja sabiex tinhatar Kummissjoni ġdida.

Artikolu 16 – Dispożizzjonijiet Ġenerali

- 16.1 Mingħajr preġudizzju għal dak provdut f'dan l-IStatut, il-kworum għal-laqgħat ta' l-istrutturi tal-KNŻ huwa ta' nofs il-membri u wieħed, b'dan illi jekk sa nofs siegħa wara l-hin tal-laqgħa ma jkunx intlaħaq il-kworum, il-membri preżenti jikkostitwixxu kworum bejniethom.
- 16.2 Mingħajr preġudizzju għad-dispożizzjonijiet ta' dan l-IStatut, kull deċiżjoni li tittiehed fl-istrutturi tal-KNŻ tittiehed b'maġġoranza sempliċi.
- 16.3 Ir-rappreżentanti tal-għaqdiet membri sħaħ u assoċjati fl-istrutturi tal-KNŻ għandhom ikunu persuni li jkunu għalqu l-ħmistax-il sena u li ma jkunux għalqu l-ħamsa u tletin sena.
- 16.4 Kull min ikun qiegħed jippresjedi xi organu, Kummissjoni, Kumitat jew Sotto-kumitat tal-KNŻ għandu d-dritt jeżercita l-vot tiegħu għat-tieni darba f'każ ta' parità ta' voti.
- 16.5 Kull organu, Kummissjoni, Kumitat jew Sotto-kumitat tal-KNŻ għandu d-dritt jirregola l-proċedura tiegħu.

16.6 Ir-rappreżentanza legali u ġuridika tal-KNŻ hi fdata f'idejn il- President u/jew is-Segretarju Ġenerali. L-Uffiċjal Finanzjarju

jitqies ukoll responsabli f'każ li tkun kwistjoni ta' natura finanzjarja.

16.7 F'każ ta' xoljiment tal-KNŻ, l-assi li jibqgħu għandhom imorru għand għaqda bl-istess għan li tiġi mgħazula mil-membri, ma danna kollu din l-għaqda trid tkun registrata bhala Għaqda Volontarja mil-Kummissarju għal-Għaqdiet volontarji skont il- liġijiet ta' Malta.

16.8 Is-sena finanzjarja tal-KNŻ tibda l-ewwel ġurnata ta' Jannar (1 ta' Jannar) u tispicċa fl-aħħar ġurnata ta' Diċembru (31 ta' Diċembru).

Artikolu 17 – Emendi għall-iStatut

- 17 Dan l-istatut jista' jiġi emendat biss minn xi Assemblée Ġenerali b'maġġoranza ta' żewġ terzi.



KUNSILL NAZZJONALI TAŻ-ŻGHAŻAGH

Anness I

Dikjarazzjoni dwar l-istat ta' għaqda msieħba fil-KNŻ skont l-artikolu
6.5. ta' l-iStatut tal-KNŻ.

Dettalji tal-Għaqda:

Isem

tal-Għaqda:

Isem

il-President:

Isem is-Segretarju Ġenerali:

Data ta' l-aħħar Laqgħa Ġenerali:

Numru ta' Membri bejn l-15 u l-35 sena:

Numru totali ta' Membri:

Isem ta' l-Affiljazzjoni Internazzjonali:

Indirizzgħall-Korrispondenza:

Indirizz tal-*Website* ta' l-Għaqda:

Indirizz ta' l-*E-mail* ta' l-Għaqda:

Detalji tal-Persuna Responsabbli mill-KNŻ:

Isem tal-Persuna:

Indirizz Postali:

Indirizz ta' l-E-mail:

Numru tal-Mobile:

Att dwar il-Privatezza tad-Data (Kapitlu 440 tal-Ligijiet ta' Malta):

Il-KNŻ jipproċessa d-data dwar il-persuna responsabbli mill-KNŻ sabiex ikun jista' jissodisfar-rekwiziti mill-iStatuttal-KNŻ kif ukoll sabiex ikun jista' jzomm kuntatt b'saħħtu ma' l-Għaqdiet Membri.

Din id-data tkun ipproċessata mis-Segretarju Ġenerali, mis-Segretarju Eżekuttiv jew mis-Segretarju Amministrattiv tal-KNŻ skond il-bżonn ta' l-ipproċessar. Fejn persuna tonqos mill-itagħtid-datameħtieġa, dintkun qed ixkekkel ir-relazzjoni ta' bejn il-KNŻ u l-Għaqda.

Il-persuna responsabbli mill-KNŻ għandha d-dritt li titlob sabiex tkun taf x'tip ta' data il-KNŻ għand u dward in il-persuna jitolb x i korrezzjonijiet jew thassirta' data li ma tkunx relevanti għall-iskop li għalih din tkun inġabret.

Dikjarazzjonijiet:

1. Niddikjara li l-informazzjoni mogħtija hawn fuq hija korretta.
2. Niddikjara li jekk din il-formola, flimkien mad-dokumenti meħtieġa, ma tasalx għand is-Segretarju Ġenerali tal-KNŻ sa ġimagħtejn qabel l-Assemblea Ġenerali Straordinarja, id-drittijiet tal-voti ta' l-Għaqda jistgħu jiġu sospizi.
3. Niddikjara li l-persuna responsabbli mill-KNŻ qed tagħti volontarjament il-kunsens tagħha, wara li qrat u fehmet id-dispożizzjonijiet dwar l-Att dwar il-Protezzjoni tad-Data.

President

Data

Anness II

Regolament ta' Proċedura

Assemblea Ġenerali Ordinarka:

1. L-avviż ta' l-Assemblea Ġenerali għandu jintbagħat lill-għaqdiet membri mhux anqas minn xahar qabel id-data tagħha. Il-Kumitat Eżekuttiv b'mod ġenerali u s-Segretarju Ġenerali b'mod partikulari huma responsabbli mis-sejha, mill-preparamenti u l-proċeduri għas-seduti ta' l-Assemblea Ġenerali.
2. Il-Kworum sabiex is-seduta ta' l-Assemblea Ġenerali tkun tista' tibda għandu jkun ta' nofs il-Membri Shaħ u wiehed. Jekk il-kworum ma jintlaħaqx, is-seduta għandha tibda' xorta waħda u tiddelibera validament nofs siegħa wara l-hin imħabbar.
3. L-Aġenda ta' l-Assemblea Ġenerali għandha tkun formulata kif ġej:
 - a. Sejha għall-membri preżenti;
 - b. Hatra ta' Chairperson;
 - c. Approvazzjoni ta' l-istat tal-membri u l-ammont ta' voti;
 - d. Qari u approvazzjoni tal-Minuti ta' l-Assemblea Ġenerali Annwali preċedenti;
 - e. Qari, diskussjoni u approvazzjoni tar-Rapport Amministrattiv tas-Segretarju Ġenerali;
 - f. Qari, diskussjoni u approvazzjoni tar-Rapport Finanzjarju;
 - g. Preżentazzjoni tar-rapport tal-ħidma tal-Bord tal-Kontroll mic-chairperson tiegħu.
 - h. Preżentazzjoni tal-kandidatura, tal-kandidati kollha

għal-eżekkuttiv tal-KNŻ.

- i. Preżentazzjoni tal-kandidatura, tal-kandidati kollha għal-bord tal-kontroll.
 - j. Ftuħ ta' l-elezzjonijiet għall-membri tal-Kumitat Eżekuttiv, jekk ikun hemm il-ħtieġa;
 - k. Deciżjoni dwar shubija;
 - l. Mozzjonijiet;
 - m. Ħatra ta' l-Awdituri
 - n. Thabbir tar-riżultat tal-elezzjoni tal-membri tal-Kumitat Eżekuttiv.
4. Il-proċedura ta' votazzjoni hija waħda ta' maġġoranza sempliċi; salv għall-provvedimenti speċifiċi oħra f'dan l-iStatut.

Proċess ta' votazzjoni waqt l-Assemblea Ġenerali Annwali:

1. Il-votazzjoni hija waħda aperta jew waħda sigrieta. Kull membru sħiħ jista' jitlob li l-votazzjoni ssir b'mod sigriet. Dan għandu jsir qabel ma jitqassmu l-kupuni tal-vot. Jekk ma ssirx talba f'dan is-sens, il-votazzjoni hija meqjusa bħala waħda aperta.
2. Kull membru sħiħ tal-KNŻ għandu dritt għall-vot wieħed fl-Assemblea, kull għaqda tista' tivvota permezz tal-membru ta' l-għaqda li jkollu il-kupun tal-vot.
3. Kull għaqda rreġistrata għall-vot għandha tingħata kupun tal-vot u dan għandu jitqies bħala d-dokument tal-vot.
4. F'każ meta il-votazzjoni tkun waħda sigrieta, kull persuna li jkollha d- dritt tal-vot għandha tingħata dokument tal-vot hekk kif ikun ipprezentat il- kupun tal-vot lill-Kummissjoni Elettorali.
5. Waqt il-votazzjoni tal-membri, il-kandidati li jgħibu l-akbar ammont ta' voti għall-postijiet vakanti għandhom jiġu dikjarati eletti. F'każ li jkun hemm parita bejn il-kandidati għall-ahhar post vakanti għandha terġa tinfetaħ elezzjoni bejn il-membri li jkunu għabu din il-parita.
6. Ir-rizultat ta' kull elezzjoni jew co-option għandu jintbagħat immedjatament lill-għaqdiet kollha msiehba.
7. F'każ ta' votazzjoni, il-voti għandhom jingħaddu immedjatament meta tintemm.

8. Kull għaqda membru tal-Kunsill tista' tappella minn nomini u mir- rizzultat ta' kwalunkwe elezzjoni għall-membri. Din tista' tagħmlu billi tikteb lill-Bord tal-Kontroll u tinfirmah bit-talba u bir-raġunijiet tagħha. Il-Bord tal-Kontroll jiddeċiedi dwar din it-talba kemm jista' jkun malajr, u f'ċirkostanzi normali fi żmien ġimgħa minn meta jirċievi t-talba, u jgħarraf lill-Kumitat Eżekuttiv u lill-għaqdiet membri kollha bit-talba u bid-deċiżjoni. Id-deċiżjoni tal-Bord tal- Kontroll f'dan l-istadju tkun finali.

Anness III

Attivitajiet Annwali tal-KNŻ

1. Jum Nazzjonali taż-Żgħażaġh:

Din l-attività għandha ssir l-aktar vicin tal-Jum Nazzjonali taż-Żgħażaġh possibli. Din l-attività tista' tiġi organizzata flimkien ma' entitajiet oħra.

2. Kunsilli Lokali taż-Żgħażaġh:

Din l-attività għandha ssir f'bidma kongunta mal-Kunsilli Lokali ta' Malta u Għawdex u l-Agenzija Żgħażaġh. Għandu jkun hemm persuna mill-Kumitat Eżekuttiv inkarigata minn dan il-proġett. Dan il-proġett għandu jsir fuq medda ta' sena, u l-KNŻ għandu d-dmir li jinkoraġġixxi l-akbar amont ta' parteċipanti żgħażaġh f'dan il-proġett.

3. Il-Parlament Nazzjonali taż-Żgħażaġh:

Din hija attività edukattiva li tghin biex issaħħaħ it-tagħlim dwar is- sistemi Parlamentari u Demokratiċi, filwaqt li tghin liż-żgħażaġh biex iwettqu il-prattika ta' -cittadinanza parteċipattiva fejn iż-żgħażaġh jiddikutu aspetti soċjali u aspetti politiċi li jikkoncernaw liż-żgħażaġh stess u flimkien jiktbu u jipprezentaw resoluzzjoni waqt seduta parlamentari.

Iż-żgħażaġh li jipparteċipaw f'din l-attività' jkunu maqsumaf'diversi gruppi. Bħala tnejjija għas-seduta tal-Parlament taż-Żgħażaġh tiġi organizzata 'Weekend Live-in' sabiex il-parti4. ċipanti jsiru jafu lil xulxin u jitgħallmu fuq kif jaħdem il-Parlament. Isir ukoll seminar biex jiġu prezentati diversi pożizzjonijiet. F'dawn l-attivitajiet preparatorji l-partiċipanti ikollhom l-opportunita' li jiddiskutu l- ideat tagħhom u jisimghu l-esperjenzi ta' haddiehor.

4. Planning Weekend

Darba fis-sena il-Kumitat Eżekuttiv għandu jiltaqa' fuq medda ta' jumejn sabiex jiddiskuti il-pjan ta' hidma għas-sena ġejjiena.

Għandhom jsiru ukoll aktivitajiet ta' *team building* waqt dan il-weekend.

Dan il-planning weekend għandu jsir sa mhux iktar min tlett xhur wara l-Assemblea Ġenerali

.

Anness IV

Kodiċi tal-Etika u Mġieba

Dan il-Kodiċi jiddefinixxi u jagħti gwida ta' x'inhum mistenni mill-imġieba ta' dawn li ġejjin:

1. **L-ewwel Parti** - regoli ta' etika li japplikaw għall-membri tal-eżekuttiv tal-KNŻ.
2. **It-tieni Parti** - regoli ta' etika li japplikaw għall-kandidati tal-membri tal-eżekuttiv tal-KNŻ.
3. **It-tielet Parti** - regoli ta' etika li japplikaw għall-membri tal-bord tal-kontroll.
4. **Ir-raba' Parti** - dan il-kodiċi – regoli anċillari

L-EWWEL PARTI

REGOLI TA' ETIKA LI JAPPLIKAW GHALL-MEMBRI TAL-EŻEKUTTIV TAL-KNŻ

1. Ġenerali

1.1 Kull membru tal-Eżekuttiv tal-KNŻ għandu f'kull hin u waqt jaġixxi bħala tali, bl-għan li l-ewwel u qabel kolloxx il-membri shaħ u assoċjati jiksbu fiduċja kontinwa fil-KNŻ bħala kunsill rappreżentattiv u inklussiv kif ukoll bl-għan li jiżgura fiduċja fih, u rispetta lejn, l-Eżekuttiv stess bħala organu amministrattiv, eżekuttiv u rappreżentattiv.

2 Professjonalita'

2.1 Kull Membru tal- Eżekuttiv għandu dejjem jaġixxi b'mod responsabbli bl- għan li jfittex u jikseb dak kollu li huwa fl-interess tal-KNŻ u tal-membri shaħ u assoċjati tiegħu u mhux dak li huwa fl-interess personali tal-istess Membru; (*jew tal ghaqda tiegħu*)

2.2 Kull Membru tal-Eżekuttiv għandu dejjem jaħseb, jaġixxi u jitkellem b'mod professjonali sabiex jaċċerta illi huwa jibqa, u juri illi huwa, rappreżentant tal- Membri kollha tal-KNŻ u allura trasparenti u mhux diskriminatorju;

2.3 Kull Membru tal-Eżekuttiv għandu jkun responsabbli u kontabbli għall-aġir kollu tiegħu, inkluż dak li jaġmel jew li ma jaġmilx, kif ukoll f'dak li jgħid, kemm fil-laqgħat tal-KNŻ, kif ukoll fil-pubbliku; (*Social Media, etc*)

2.4 Kull Membru tal-Eżekuttiv għandu jwettaq id-dmirijiet kollha tiegħu (speċjalment dawk

Eżekuttiv stess) b'mod responsabbli, effiċjenti u trasparenti, fil-waqt illi għandu dejjem jikkonsulta, u/jew fejn hemm bżonn ifittex il-kunsens u/jew il-permess, tal-Eżekuttiv qabel ma jaġixxi jew jitellem b'mod illi jista jkun hemm effetti jew konsegwenzi ta' importanza fuq il-KNŻ u l-għanijiet tal-KNŻ; b'dan illi fl-istess waqt kull Membru tal-Eżekuttiv għandu jkun prattiku, effiċjenti u bilanċjat fil-gudizzju, fl-aġir u fi kliemu;

2.5 Kull membru tal-Eżekuttiv għandu jagħmel mezz illi sa fejn huwa possibbli jattendi kull laqgħa u/jew attività organizzata mill-KNŻ u jew l-organi tagħha u għandu sa fejn huwa possibbli joffri u jagħti l-kontribut u l-għajnujna tiegħu waqt:

- (i) il-preparazzjoni
- (ii) l-eżekuzzjoni kif ukoll
- (iii) l-għeluq ta' dawn il-laqgħat u attivitajiet;

2.6 Kull membru tal-Eżekuttiv għandu jfittex illi jaħtaf kull opportunita' li tiġih sabiex iwassal u jippromwovi l-Għanijiet tal-KNŻ lill-Membri tagħha u lill-pubbliku ġenerali;

2.7 Kull membru tal-Eżekuttiv għandu jfittex illi jaġġorna, jippromwovi u jimplementa kull *Policy* tal-KNŻ u li jzomm ruħu aġġornat ma dik il-*Policy*;

2.8 Kull membru tal-Eżekuttiv għandu jaġixxi u jitellem f'isem il-KNŻ b'mod diliġenti u jrid ikun responsabbli fil-mod kif juża, jimplementa jew jagħmel negozju mill-assi u r-riżorsi kollha tal-KNŻ u għandu jara u jiżgura illi ebda minn dawn jiġu abbużati, mohlijin, miżapproprijati jew saħansitra użati għall-skopijiet li jikkontradixxu l-għanijiet tal-KNŻ jew li huma immorali jew illegali;

2.9 Kull Membru tal-Eżekuttiv għandu, sa fejn hu raġjonevolment possibbli, li jfittex, jipprotegi u jimplementa d-demokrazija f'dak kollu li jagħmel u jgħid, kif ukoll f'dak li jagħmel il-KNŻ.

- 2.10 Kull Membru tal-Eżekuttiv għandu jaġixxi u jimxi skont il-Kostituzzjoni u l- liġijiet ta' Malta (inklużi dawk tal-Unjoni Ewropeja illi għandhom effett dirett jew indirett f'Malta) filwaqt li huwa wkoll id-dmir tal-Membru tal-Eżekuttiv illi jaġixxi u jieħu azzjoni b'mod legali jekk xi wieħed mil-liġijiet jikkontradixxu jew jivvjolaw l-għanijiet tal-KNŻ u/jew id-drittijiet tal-Membri tal-KNŻ;
- 2.11 Kull Membru tal-Eżekuttiv għandu jfittex u jiżgura illi huwa personali jkun u jibqa, sa fejn hu possibli u prattiku, aċċessibli, speċjalment għall-Membri tal- Eżekuttiv u l-Membri tal-KNŻ iżda wkoll għall-pubbliku ġenerali u dan b'kull mezz modern sa fejn hu raġjonevolment sostennibli;
- 2.12 Kull Membru tal-Eżekuttiv għandu jfittex illi jzomm ruħu aġġornat ma u jaġixxi skont din il-kodiċi ta' Etika;

3 Lealta', Integrita u Rispett

- 3.1 Kull Membru tal-Eżekuttiv għandu jkun leali u juri rispett lejn l-iStatut tal- Kunsill, lejn l-Assemblea Ġenerali, kif ukoll l-Eżekuttiv stess, il-Kumitati tal- KNŻ u l-Bord tal-Kontroll u għandu jaġixxi skont id-deċiżjonijiet tal-istess;
- 3.2 Kull Membru tal-Eżekuttiv għandu jkun leali u juri rispett lejn il-Membri sħaħ u assoċjati tal-KNŻ;
- 3.3 Kull Membru tal-Eżekuttiv għandu jkun leali u juri rispett lejn l-Membri l-oħra tal-Eżekuttiv u lejn il-membri tal-Kumitati tal-KNŻ;
- 3.4 Kull Membru tal-Eżekuttiv għandu juri rispett lejn l-awtoritajiet u fejn hemm opportunita' juri l-maturita u risponsabbilta' fid-djalogu, konsultazzjoni u ko- operazzjoni mal-awtoritajiet;
- 3.5 Kull Membru tal-Eżekuttiv għandu juri rispett lejn l-awtoritajiet governattivi, eżekuttivi u ġudizzjarji f'Malta, kif ukoll lejn organizzazzjonijiet studenteski, filantropiċi, reliġjużi, politiċi u oħrajn; u fejn hemm opportunita' juri l-maturita' u risponsabbilta' fid-djalogu, konsultazzjoni u ko-operazzjoni mal-istess;

4 Kunfidenzjalita'

- 4.1 Kull Membru tal-Eżekuttiv għandu l-obbligu ta' kunfidenzjalita' u tas-sigriet professjonali, fis-sens illi m'għandux johroġ fil-pubbliku, jikkopja, jippubblika, jiddistribwixxi, jikkancella, u/jew jaġħti aċċess lill-terzi persuni kwalunkwe informazzjoni illi huwa jaf li hi, jew li kellu xi hjiel illi setgħet kienet, kunfidenzjali;

4.2 Informazzjoni Kunfidenzjali jew sigrieta tinkludi fost affarijiet oħrajn;

- i. Opinjonijiet personali tal-membri tal-KNŻ li jkunu ntqalu fil- laqgħa tal-KNŻ jew f'xi laqgħa oħra li ssoltu ma tkunx wahda pubblika;
- ii. Aġendi u Minuti ta` Laqgħat;
- iii. Informazzjoni u *Data* tal-finanzi tal-KNŻ, inklużi l-Baġit, pjanijiet u/jew estimi;
- iv. Informazzjoni li tingħata lil jew lill-KNŻ mill-Membri tal-KNŻ, speċjalment jekk din l-informazzjoni għandha x'taqsam mal- ħajja personali tal-individwu li ta l- informazzjoni;
- v. Informazzjoni, dokumenti kif ukoll kuntratti dwar trattativi, transazzjonijiet, arrangamenti u/jew ftehim ma entitajiet oħra;

4.3 Informazzjoni Kunfidenzjali tinkludi wkoll informazzjoni f'kull forma, kemm fiżika, kif ukoll elettronika, u f'dan is-sens, kopja, distribuzzjoni jew pubblikazzjoni tinkludi l-istess b'kull mezz fiżiku, elettroniku, kif ukoll bil- fomm;

4.4 Dawn l-obbligi, fuq imsemmija, jistgħu ma jibqgħux japplikaw biss f'kazijiet partikolari u biss fl-ambitu ta' dawn il-kazijiet fejn;

- i. L-informazzjoni kienet diġa nħarġet fil-pubbliku mingħajr l-indhil, tort jew negliġenza tal-istess Membru tal-Eżekuttiv;
- ii. Hemm il-permess tal-Eżekuttiv tal-KNŻ;
- iii. Hemm ordni mill-Qorti ta' Malta (jew xi tribunal jew organu simili) illi għandha poter skond il-liġi illi ssaqsi għal din l-informazzjoni;
- iv. Il-permess tal-individwu f'dawk il-kazijiet fejn l-informazzjoni ingħatat lil jew lill-KNŻ minn l-istess indiviwu u li għandha x'taqsam mal-ħajja akkademika u jew personali tal-istess Individwu;

5 Kontabilita' u Dedikazzjoni

- 5.1 Kull Membru tal-Eżekuttiv huwa personalment kontabbli għal dak kollu illi huwa jgħid, jikteb u jagħmel għall-KNŻ u fisem il-KNŻ u għalhekk għandu jiddokumenta dak kollu illi jirrigwarda l-agir tiegħu fil-KNŻ u għandu jkun lest jipprezentha b'mod apert għal skrutinju mill-Assemblea Generali u jekk ikun hemm bżonn minn xi awditur indipendenti jekk hekk ikun mixtieq mill- Assemblea Generali;
- 5.2 Jekk membru tal-Eżekuttiv ikollu juza d diskrezzjoni tiegħu dan ma jnaqqas xejn mid-dmir u l-obbligu tiegħu illi jagixxi skond l-iStatut u din il-Kodiċi tal- Etika u għalhekk jibqa dejjem risponsabbli u *accountable* għall-mod ta' kif juza dik id-diskrezzjoni;
- 5.3 Kull Membru tal-Eżekuttiv għandu jfittex li jpoġġi d-dmirijiet u responsabbilitajiet tiegħu bhala Membru tal-Eżekuttiv bhala prijorita f'dak kollu li jagħmel;
- 5.4 Kull Membru tal-Eżekuttiv għandu jagixxi bhala eżemplari mal-Membri tal- KNŻ u maż-żaghżagh b' mod ġenerali

6 Dikjarazzjoni ta' Kunflitt ta' Interess

- 6.1 Kull Membru tal-Eżekuttiv għandu jirrispetta u jiproteġi l-awtonomija u n- natura indipendenti tal-KNŻ u m'għandux iħalli l-interessi jew l-aġendi tiegħu personali jew ta' persuni jew entitajiet terzi jieħdu prijorita' fuq dawk tal-KNŻ u tal-Membri sħaħ u assoċjati;
- 6.2 Kull Membru tal- Eżekuttiv għandu jiddikjara l-interessi personali tiegħu fejn hemm jew jista jkun hemm xi kunflitt personali, akkademiku, kummerċjali, legali jew statutorju mal- KNŻ , mal-għanijiet tal-KNŻ u/jew mal-ħidma tiegħu fil-KNŻ;
- 6.3 Fejn hemm xi kunflitt jew jista jkun hemm kunflitt, il-Membru tal-Eżekuttiv għandu jara kif bl-aħjar mod possibbli jimmitiga l-kunflitt u fejn dan ma jkunx possibbli għandu f'kull kaz jirrispetta deċiżzjoni tal-Eżekuttiv tal-KNŻ u tal- Bord tal-Kontroll (skont l-iStatut) fir-rigward tal-Kunflitt;

6.4 Fejn f'laqgħa jkun qiegħed jiġi diskuss kunflitt ta' interess u/jew potenzjal ta' kunflitt u/jew materja li dwaru jkun hemm il-kunflitt jew il-potenzjal ta' kunflitt, il-Membru tal-Eżekuttiv illi għandu dak il-Kunflitt (jew potenzjal ta' Kunflitt) għandu jingħata hin biex jispjega l-posizzjoni tiegħu u għandu, fejn ser jittiehed vot li għandu x'jaqsam ma, jew li jirrigwarda dak il-kunflitt, jitlob illi jiġi skużat sabiex il-laqgħa jew diskussjoni titkompli mingħajr dak l-istess Membru sakemm f'dik l-istess laqgħa u/jew diskussjoni ma jibqax ikun hemm kunflitt; dan illi, l-Eżekuttiv jista jiddeciedi mod ieħor u jhalli lill- Membru jipparteċipa fil-laqgħa, diskussjoni jew fil-vot.

6.5 Dan kollu mingħajr preġudizzju għal dak imsemmi f'dan ir-rigward fl-iStatut tal-KNŻ.

7 Obbligi oħrajn

7.1 Kull Membru tal-Eżekuttiv għandu jevita għal kollox aġir abbużiv, traskuraġni u negliġenza u dak kollu li huwa inkompatibbli mal-għanijiet tal-KNŻ u għandu dejjem iżomm id-dekor u dinjita' sabiex ma jnaqqas qatt il-fiduċja tal-Membri tal-KNŻ jew tal-pubblikufil-KNŻ.

7.2 Kull Membru tal-Eżekuttiv għandu jara li jirrapreżenta lill-KNŻ b'mod dinjituż u qatt ma għandu jgħid jew jikteb kliem dispregattiv kontra xi Membru ieħor tal-Eżekuttiv jew xi Membru tal-KNŻ;

7.3 Kull Membru tal-Eżekuttiv għandu jirrispetta l-opinjoni ta' dawk ta' madwaru u fejn ma jaqbilx ma għandu qatt jipprova jirridikola jew iwaqqa għaċ-ċajt lill- oħrajn;

7.4 Ebda Membru tal-Eżekuttiv m'għandu jaċċetta rigali ta' kwalunkwe xorta illi huwa jircievi bhala Membru tal-Eżekuttiv jew xi tip ieħor ta' rimunerazzjoni jew pagament illi jista jkun ta' xkiel tar-risponsabbiltajiet tal-Membru tal- Eżekuttiv jew li jistgħu jservu ta' indhil jew xkiel għall-awtonomija, korrettezza u/jew r-rappreżentanza trasparenti tal-KNŻ;

IT-TIENI PARTI

REGOLI TA' ETIKA LI JAPPLIKAW GĦALL-KANDIDATI TAL- MEMBRI TAL-EŻEKUTTIV

1. Kull Kandidat (jew grupp ta' kandidati *tal-KNŻ*) għandu jirrispetta l-iStatut tal- KNŻ;
2. Kull Kandidat (jew grupp ta kandidati) għandu jfittex illi kull elezzjoni għall- Eżekuttiv (jew għal membru tal-Eżekuttiv) ikun wiehed ġust, trasparenti u aċċessibbli għall-kull Membru tal-KNŻ li huwa elegibbli biex jivvota skont l- iStatut tal-KNŻ;
3. Kull Kandidat (jew grupp ta' kandidati) għandu jfittex li dak li jgħid, jagħmel jew jikteb ikun għall-ġid tal-KNŻ u m'għandu qatt jgħid kliem dispregġattiv jew malafamanti lejn Kandidati (jew gruppi ta'Kandidati) jew Membri tal-KNŻ u/ jew jgħid jew b'xi mod jallega b'xi diskors, kitba jew mezzi oħra affarijiet li mhumiex veri jew fattwali;
4. Kull Kandidat (jew grupp ta' kandidati) għandu f'kull waqt juri rispett lejn l- elettorat u m'għandu qatt jipprova jinganna jew juża xi mezzi li bihom direttament jew indirettament jinganna lill-elettorat;
5. Kull Kandidat (jew grupp ta' kandidati) għandu f'kull waqt jimxi b'mod korrett u m'għandu qatt juża tattiċi jew mezzi li bihom jipprova jixtri voti u/jew jġiegħel lill-xi individwu jivvota b'mod sfurzat jew inkella jorndalu jew jimponilu kif għandu jivvota;
6. Kull Kandidat (jew grupp ta' kandidati) għandu f'kull waqt jirrispetta s- sistema elettorali u jesegwixxi r-regolamenti illi jirregolaw il-proċeduri kollha tal- elezzjoni – inkluzi dawk;
 - (i) fl-iStatut tal-KNŻ;

(ii) maħruġin uffiċjalment mill-Kummissjoni Elettorali bhala regoli, deċiżzjonijiet kif ukoll bhala *guidelines* jew *memos*; (iii) deċiżzjonijiet tal- Bord tal-Kontroll.

7. Kull Kandidat (jew grupp ta' kandidati) għandu f'kull waqt jassisti lill- Kummissjoni Elettorali sabiex hi tkun tista twettaq ix-xogħol tagħha bla xkiel u mingħajr interruzzjonijiet frivoli jew vessatorji;

8. Kull Kandidat (jew grupp ta' kandidati) għandu f'kull waqt jimxi b'mod korrett u fejn jaf li hemm xi proceduri żbaljati jew li jagħtu jew li jistgħu jagħtu lok għal interpretazzjoni żbaljata, jew xi abbuz, u/jew ifixxklu l-andament u/jew ir- riżultati tal-elezzjoni għandhom javżaw lill-Kummissjoni Elettorali u/jew lill- Bord tad-Dixxiplina immedjatament;

9. Kull Kandidat (jew grupp ta' kandidati) għandu jirrispetta l-volonta tal- elettorati;

IT-TIELET PARTI

REGOLI TA' ETIKA LI JAPPLIKAW GĦALL-MEMBRI TAL-BORD TAL-KONTROLL

1. Il-Membri tal-Bord tal-kontroll għandhom, sa fejn japplika, jaġixxu skont ir- regoli li japplikaw għall-Membri tal-Eżekuttiv tal-KNŻ skont din il-Kodiċi tal- Etika.

2. Il-Membri tal-Bord tal-kontroll ukoll jassiguraw illi;
 - (i) jibqgħu awtonomi u mparzjali;
 - (ii) jibqgħu oġġettivi;
 - (iii) ifittxu f'kull hin u waqt il- ġġustizzja;
 - (iv) japplikaw il-prinċipji tan-*natural justice*;
 - (v) kif ukoll *rulings* tal- passat;

– u għalhekk f'dan is-sens ;

 - i. m'għandhomx jiġġudikaw u/jew jieħdu deċiżżjoni/jiet qabel ma jkunu semgħu l-partijiet kollha; u/jew qabel ma taw hin biżżejjed lill-partijiet kollha sabiex isemmghu lehenhom u biex jirribattu għal kwalunkwe akkuza jew allegazzjoni li ssirilhom jew li ssir dwarhom;

 - ii. m'għandhomx jieħdu deċiżżjoni/jiet jew jagħtu parir jew rikkomandazzjoni f'kwistjonijiet fejn huma għandhom xi interess personali jew xi kunflitt ta'interess ieħor jew li fih huma jkunu nvoluti direttament jew indirettament;

iii. għan dhom dejjem jagħtu raġunijiet bil-miktub bi spjegazzjoni għad- deċiżzjoni, opinjoni u/jew rikkomandazzjoni illi huma jagħmlu;

3. Filwaqt illi huma qiegħdin jiddeliberaw u/jew jieħdu deċiżzjoni, il-Membri tal- Bord tal- Kontroll għandhom dejjem jużaw bħala bażi essenzjali dawn li ġejjin;

(1) l-iStatut tal-KNŻ

(2) Id-Deċiżzjonijiet tal-Assemblea Ġenerali

(3) Il-Liġi ta Malta u tal-UE

(4) Moralita u Ekwita'

(5) Il-Policies tal-KNŻ

IR-RABA' PARTI

DAN IL-KODIČI- REGOLI ANČILLAR

1. Dan il-Kodiči huwa dokument statutorju, li għandu jkun dejjem anness mal- iStatut tal-KNŻ u f'dan is-sens għandu jservi bħala kodiči ta' etika li tiddefinixxi u tagħhti gwida ta' x'inhu mistenni mill-imġieba tal-(1) membri tal- Eżekuttiv tal-KNŻ; (2) tal-kandidati tal-membri tal-Eżekuttiv tal-KNŻ (3) tal- Membri tal-KNŻ u tal- (4) Bord tal-Kontroll
2. Dan il-Kodiči japplika mingħajr preġudizzju għal dak kollu imsemmi fil-bqija tal-iStatut tal- KNŻ
3. Dan il-Kodiči japplika mill-mument li dan l-istess Kodiči ta' Etika jingħata l- approvazzjoni rikjesta mill-iStatut skont punt 17.1.
4. Dan il-Kodici jista jigi emendat biss mill-Assemblea Ġenerali tal-KNŻ bl-istess proċedura kif isiru l-emendi għall-iStatut tal-KNŻ, hlief għal tibdiliet ta' żbalji fl-ortografija jew grammatiċi.